

તમે આવી ગયા પછી



તમે આવી ગયા પછી એવું લાગે છે,
દેહ દૂર ભલે છતાં પ્રેમી પાસે જ છે.

તમે આવી બેઠા પછી એવું લાગે છે,
આખું વાતાવરણ સુરમિત ભાસે છે.

બંધ ઉરનાં કમાડ સ્વયં ખૂલે જ છે,
વાયુ શીતલકારી શ્વાસોચ્છવાસે ફોરે છે.

હવા સૂતેલાંને સ્પર્શીને ઢંઢોળે છે,
પવન આસપાસ છાઈ વહાલ વરસે છે.

સાપેક્ષ સ્નેહમાં સદાય ભરતી-ઑટ હોય,
નિરપેક્ષ પ્રેમમાં સદાય ભરતી જ હોય.

શુદ્ધ પ્રેમ જોઈ ચૈનાચેન ભાસે છે,
જ્ઞાન-નેત્રી સામે આત્મા ઉલ્લાસે છે.

કોઈ ફળની આશ વિના 'સ્વરૂપ' દીપ્ત છે,
સદા નિર્લેપ રહી પાણી સિંચ્યું છે.

ઓહો ! શુદ્ધ પ્રેમ પ્રેમીઓને લક્ષે છે,
આખું અવકાશ અવનિને રક્ષે છે.

શબ્દ ખૂટ્યા તેથી ઉપમાથી અજોડ છો,
આપ અનાદિ-અનંતનો નિયોગ છો.

તમે એકમેવ અદિતીય સંપૂર્ણ છો,
સદા પુણ્યશ્લોક ભગવાન મૂર્તામૂર્ત છો.

હવે ત્રિયોગ પરિમલ કોળે છે,
જુઓ ઘરની ભીંત 'દાદા'-નામ બોલે છે,
જુઓ ઘરની ભીંત 'દાદા, દાદા' બોલે છે,
તમે આવી ગયા પછી પ્રીત જાગે જ છે,
દેહ દૂર છતાં પ્રેમી હવે પાસે જ છે.

